

معارف نبوی

فقہ النبی

جاوید احمد غامدی

ترجمہ و تحقیق: محسن ممتاز

نماز شرط اسلام

— ۱ —

عن جَابِرٍ قَالَ: سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ: «إِنَّ بَيْنَ الرَّجُلِ وَبَيْنَ الشِّرْكِ وَالْكُفْرِ تَرْكُ الصَّلَاةِ».

جابر بن عبد اللہ انصاری رضی اللہ عنہ سے روایت ہے، وہ کہتے ہیں کہ میں نے نبی صلی اللہ علیہ وسلم کو فرماتے ہوئے سنا کہ آدمی کے کفر و شرک اور ایمان کے درمیان حد فاصل نماز چھوڑ دینا ہے۔^۱

۱۔ مدعا یہ ہے کہ انسان کے ظاہر میں اُس کے اسلام کا ظہور جن اعمال میں ہوتا ہے یا ہونا چاہیے، اُن میں سب سے اہم نماز ہے۔ چنانچہ یہ اگر باقی ہے تو اُس کا اسلام باقی ہے اور اُس کو چھوڑ دیا گیا ہے تو اُس کے ظاہر میں ایمان و اسلام کی گواہی بھی باقی نہیں رہی۔ اِس کے بعد مسلمان معاشرہ اگر مسلمان کی حیثیت سے کسی شخص کے مطالبہ حقوق کو ماننے سے انکار کر دے تو یقیناً حق بجانب ہوگا۔ قرآن نے فرمایا ہے کہ یہی حیثیت زکوٰۃ کی بھی ہے۔ سورہ توبہ (۹) کی آیت ۱۱ میں قرآن نے اِس کی صراحت فرمائی ہے۔ نبی صلی اللہ علیہ وسلم کا یہ ارشاد قرآن کی انہی تصریحات پر مبنی ہے۔

متن کے حواشی

۱۔ اس روایت کا متن اصلاً صحیح مسلم، رقم ۲۴۷ سے لیا گیا ہے، اس کے راوی جابر بن عبد اللہ انصاری ہیں۔ الفاظ کے کچھ فرق کے ساتھ یہی مضمون بریدہ بن حصیب اسلمی اور انس بن مالک رضی اللہ عنہما سے بھی روایت ہوا ہے۔

جابر بن عبد اللہ انصاری سے اس کے متابعات درج ذیل کتب میں منقول ہیں:

مصنف عبد الرزاق، رقم ۵۰۰۶، ۵۰۰۹۔ الایمان، ابن ابی شیبہ، رقم ۴۴۔ مسند عبد بن حمید، رقم ۱۰۲۲۔ مسند احمد، رقم ۱۴۹۷، ۱۵۱۸۳۔ صحیح مسلم، رقم ۲۵۷۔ تعظیم قدر الصلاة، مروزی، رقم ۸۸۶، ۸۸۷، ۸۸۸، ۸۸۹، ۸۹۰، ۸۹۳۔ سنن ابی داؤد، رقم ۴۶۷۸۔ سنن ترمذی، رقم ۲۶۱۸، ۲۶۱۹، ۲۶۲۰۔ سنن نسائی، رقم ۴۸۴۔ سنن ابن ماجہ، رقم ۱۰۷۸۔ السنن الکبریٰ، نسائی، رقم ۳۲۸۔ سنن دارمی، رقم ۱۲۶۹۔ صحیح ابن حبان، رقم ۱۴۵۳۔ سنن دارقطنی، رقم ۱۷۵۳، ۱۷۵۴۔ مسند ابی یعلیٰ، رقم ۱۷۸۳، ۱۹۵۳۔ السنن الکبریٰ، بیہقی، رقم ۶۴۹۵، ۶۴۹۷، ۶۴۹۸۔

بریدہ بن حصیب اسلمی رضی اللہ عنہ سے اس کے شواہد ان مصادر میں دیکھ لیے جاسکتے ہیں:

مصنف ابن ابی شیبہ، رقم ۳۰۳۹۶۔ الایمان، ابن ابی شیبہ، رقم ۴۶۔ مسند احمد، رقم ۲۲۹۳، ۲۳۰۰۔ تعظیم قدر الصلاة، مروزی، رقم ۸۹۲، ۸۹۶۔ السنن، عبد اللہ بن احمد، رقم ۶۹۷۔ سنن نسائی، رقم ۴۶۳۔ السنن الکبریٰ، نسائی، رقم ۳۲۶۔ سنن ابن ماجہ، رقم ۱۰۷۸۔ صحیح ابن حبان، رقم ۱۴۵۳۔ سنن دارقطنی، رقم ۱۷۵۴۔ السنن الکبریٰ، بیہقی، رقم ۶۴۹۹۔

انس بن مالک رضی اللہ عنہ سے اس کا ایک شاہد معجم ابن الاعرابی، رقم ۲۶۳ میں نقل ہوا ہے۔

۲

عن عُبَادَةَ بْنِ الصَّامِتِ قَالَ: 'سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: «خَمْسُ صَلَوَاتٍ افْتَرَضَهُنَّ اللَّهُ عَلَى عِبَادِهِ، مَنْ أَحْسَنَ وَضُوءَهُنَّ وَصَلَّاهُنَّ لَوْ قَتِهِنَّ، فَأَتَمَّ رُكُوعَهُنَّ وَسُجُودَهُنَّ وَخُشُوعَهُنَّ

كَانَ لَهُ عِنْدَ اللَّهِ عَهْدٌ أَنْ يَغْفِرَ لَهُ، وَمَنْ لَمْ يَفْعَلْ فَلَيْسَ لَهُ عِنْدَ اللَّهِ عَهْدٌ إِنْ شَاءَ غَفَرَ لَهُ، وَإِنْ شَاءَ عَذَّبَهُ».

عبادہ بن صامت رضی اللہ عنہ سے روایت ہے، وہ کہتے ہیں کہ میں نے رسول اللہ صلی اللہ علیہ وسلم کو سنا کہ آپ نے فرمایا: یہ پانچ نمازیں ہیں، جنہیں اللہ تعالیٰ نے لوگوں پر فرض کیا ہے، جس نے ان کے لیے اچھے طریقے سے وضو کیا، انہیں وقت پر ادا کیا اور اپنا ظاہر و باطن ان میں پوری طرح اپنے پروردگار کے سامنے جھکا دیا، اُس کے لیے اللہ کا عہد ہے کہ اُسے بخش دے گا اور جس نے یہ نہیں کیا، اُس کے لیے اللہ کا کوئی عہد نہیں ہے۔^۱ اللہ چاہے گا تو اُسے بخشے گا اور چاہے گا تو عذاب دے گا۔

۱۔ یہ بشارت، ظاہر ہے کہ انھی لوگوں کے لیے ہے، جو حقوق العباد سے متعلق کسی بڑے گناہ میں ماخوذ نہیں ہوں گے۔

۲۔ یعنی حقوق اللہ کے معاملے میں بھی کوئی عہد نہیں ہے، لہذا عفو و درگزر کی گنجائش اگر اُس کے لیے پیدا ہوگی تو انھی قوانین کے تحت ہوگی، جو اللہ نے عفو و درگزر کے لیے مقرر کر رکھے ہیں اور اُس وقت نہیں کہا جاسکتا کہ نماز جیسی چیز کو ترک کر دینے کے بعد وہ اس کا مستحق بھی ٹھیرے گا یا نہیں ٹھیرے گا۔

متن کے حواشی

۱۔ اس روایت کا متن اصلاً مسند احمد، رقم ۲۲۷۰۴ سے لیا گیا ہے۔ اس کے تنہا راوی عبادہ بن صامت رضی اللہ عنہ ہیں۔ اس کے متابعات درج ذیل مصادر میں دیکھے جاسکتے ہیں:
سنن ابی داؤد، رقم ۴۲۵۔ تعظیم قدر الصلاة، مروزی، رقم ۱۰۳۴۔ فوائد ابی بکر، رقم ۸۵۴۔ المعجم الاوسط، طبرانی، رقم ۴۶۵۸، ۹۳۱۵۔ السنن الکبریٰ، بیہقی، رقم ۳۱۶۶، ۶۵۰۰۔